



ក្រសួងពាណិជ្ជកម្ម

Ministry of Commerce

លេខ ១០៧ ព.ណ.ចបព.ប្រក ថ្ងៃទី ២៧ ខែ មេសា ឆ្នាំ ២០១៦

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

KINGDOM OF CAMBODIA

Nation - Religion - King



ប្រកាស

ស្តីពី

ការតម្កល់ប្រតិទិននៃប្រចាំឆ្នាំតាមប្រព័ន្ធស្វ័យប្រវត្តកម្ម

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ១៩៩៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/១១៩៩/១២ ចុះថ្ងៃទី១៨ ខែវិច្ឆិកា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/០៦០៥/១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញអនុក្រឹត្យលេខ ១៣១ អនក្រ.បក ចុះថ្ងៃទី១៩ ខែមីនា ឆ្នាំ២០១៤ ស្តីពីការរៀបចំ និងប្រព្រឹត្តទៅរបស់ក្រសួងពាណិជ្ជកម្ម
- បានឃើញប្រកាសលេខ ១៩១ ពណ.ចបព.ប្រក ចុះថ្ងៃទី១១ ខែកក្កដា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់នាយកដ្ឋានចុះបញ្ជីពាណិជ្ជកម្ម
- ប្រកាសលេខ២១៣ពណ.ចបព.ប្រក ចុះថ្ងៃទី២៤ ខែមិថុនា ឆ្នាំ២០១៦ ស្តីពីការចុះឈ្មោះក្នុងបញ្ជីពាណិជ្ជកម្មតាមប្រព័ន្ធស្វ័យប្រវត្តកម្ម

- យោងតាមការចាំបាច់ ក្នុងទិសដៅកែទម្រង់ការងារតម្កល់ប្រតិវិធីប្រចាំឆ្នាំ របស់ក្រសួងពាណិជ្ជកម្ម ដើម្បីសម្រួលដល់វិស័យឯកជន និងគោលបំណងកិច្ចសម្រួលពាណិជ្ជកម្ម ដោយកាត់បន្ថយបែបបទ។

សម្រេច

ប្រការ ១.

រាល់ក្រុមហ៊ុន សាខាក្រុមហ៊ុនបរទេស និងការិយាល័យតំណាងក្រុមហ៊ុនបរទេស ដែលបានចុះបញ្ជីពាណិជ្ជកម្ម នៅក្រសួងពាណិជ្ជកម្ម មានកាតព្វកិច្ចតម្កល់ប្រតិវិធីប្រចាំឆ្នាំ ដែលទាក់ទងទៅនឹងស្ថានភាពក្រុមហ៊ុន។ ការតម្កល់ប្រតិវិធីប្រចាំឆ្នាំត្រូវធ្វើតាមប្រព័ន្ធស្វ័យប្រវត្តកម្ម របស់ក្រសួងពាណិជ្ជកម្មតាមរយៈគេហទំព័រ៖ www.businessregistration.moc.gov.kh។

ប្រការ ២.

អ្នកគ្រប់គ្រងក្រុមហ៊ុនត្រូវពិនិត្យ និងផ្ទៀងផ្ទាត់លើភាពត្រឹមត្រូវ នៃបច្ចុប្បន្នភាពព័ត៌មានចុះបញ្ជីពាណិជ្ជកម្ម បំពេញព័ត៌មាន និងភ្ជាប់ឯកសារយោងផ្សេងៗ តាមទម្រង់ដែលមានស្រាប់ នៅក្នុងប្រព័ន្ធស្វ័យប្រវត្តកម្ម។

ក្នុងករណីមានព័ត៌មានមិនត្រឹមត្រូវ ឬមានព័ត៌មានដែលត្រូវកែប្រែ អ្នកគ្រប់គ្រងក្រុមហ៊ុន ត្រូវធ្វើការកែសម្រួលនៅក្នុងផ្ទាំងព័ត៌មានក្រុមហ៊ុនជាមុនសិន មុននឹងចុចបញ្ជូនមកក្រសួងពាណិជ្ជកម្ម។

ប្រការ ៣.

ព័ត៌មាន និងសំណុំឯកសារតម្កល់ប្រតិវិធី ដែលត្រូវបញ្ជូលនៅក្នុងប្រព័ន្ធស្វ័យប្រវត្តកម្មរបស់ក្រសួងពាណិជ្ជកម្ម ជាទម្រង់អេឡិចត្រូនិក មានដូចខាងក្រោម៖

ក. ការតម្កល់ប្រតិវិធីប្រចាំឆ្នាំ សម្រាប់ក្រុមហ៊ុនឯកជនទទួលខុសត្រូវមានកម្រិត សាខា ឬតំណាងការិយាល័យក្រុមហ៊ុនបរទេស និងក្រុមហ៊ុនសហកម្មសិទ្ធិ៖

- ១. លេខអត្តសញ្ញាណកម្មសារពើពន្ធ
- ២. កាលបរិច្ឆេទចុះបញ្ជីសារពើពន្ធ
- ៣. ប័ណ្ណពន្ធប៉ាតង់នៃឆ្នាំ ដែលត្រូវប្រកាសប្រតិវិធី សម្រាប់រាល់សកម្មភាពអាជីវកម្ម ដែលកំពុងមានប្រតិបត្តិការ
- ៤. ចំនួនបុគ្គលិក និងឯកសារភ្ជាប់ ស្តីពីតួនាទីនិយោជិកជាក់ស្តែង
- ៥. អ៊ីម៉ែល និងលេខទូរស័ព្ទក្រុមហ៊ុនដែលកំពុងប្រើប្រាស់

ខ. ការតម្កល់ប្រតិវិធីប្រចាំឆ្នាំ សម្រាប់ក្រុមហ៊ុនមហាជនទទួលខុសត្រូវមានកម្រិត៖

- ១. លេខអត្តសញ្ញាណកម្មសារពើពន្ធ
- ២. កាលបរិច្ឆេទចុះបញ្ជីសារពើពន្ធ
- ៣. ប័ណ្ណពន្ធប៉ាតង់នៃឆ្នាំ ដែលត្រូវប្រកាសប្រតិវិធី សម្រាប់រាល់សកម្មភាពអាជីវកម្មដែលកំពុងមានប្រតិបត្តិការ

- ៤. ចំនួនបុគ្គលិក និងឯកសារភ្ជាប់ ស្តីពីតួនាទីរបស់និយោជិក
- ៥. អ៊ីម៉ែល និងលេខទូរស័ព្ទក្រុមហ៊ុន ដែលកំពុងប្រើប្រាស់
- ៦. របាយការណ៍ហិរញ្ញវត្ថុ និងបញ្ជីម្ចាស់ហ៊ុន

ប្រការ ៤.

កាលបរិច្ឆេទអំពីកាតព្វកិច្ចត្រូវតម្កល់ប្រតិវិធីប្រចាំឆ្នាំ សម្រាប់បណ្តាក្រុមហ៊ុន សាខាក្រុមហ៊ុនបរទេស និងការិយាល័យតំណាងនៃក្រុមហ៊ុនបរទេស នឹងត្រូវបានជូនដំណឹងតាមប្រព័ន្ធស្វ័យប្រវត្តកម្មទៅកាន់អាស័យដ្ឋាននៃសារអេឡិចត្រូនិករបស់ក្រុមហ៊ុន ដែលបានផ្តល់មកក្រសួងពាណិជ្ជកម្មក្នុងពេលចុះបញ្ជីតាមប្រព័ន្ធស្វ័យប្រវត្តកម្មនៅក្នុងខែទី ១១ (ដប់មួយ) គិតចាប់ពីកាលបរិច្ឆេទចុះបញ្ជីក្នុងប្រព័ន្ធស្វ័យប្រវត្តកម្មដំបូង។ ប្រព័ន្ធស្វ័យប្រវត្តកម្ម នឹងបើកជូនសម្រាប់តម្កល់ប្រតិវិធីប្រចាំឆ្នាំនៅខែទី ១២ (ដប់ពីរ) ហើយបន្តសម្រាប់រយៈពេល ០៣ (បី) ខែបន្ទាប់។ ក្នុងករណីដែលក្រុមហ៊ុន សាខាក្រុមហ៊ុនបរទេស និងការិយាល័យតំណាងនៃក្រុមហ៊ុនបរទេស ខកខានពុំបានតម្កល់ប្រតិវិធីប្រចាំឆ្នាំក្នុងអំឡុងពេល ០៣ (បី) ខែនេះ នឹងត្រូវទទួលការពិន័យដូចមានកំណត់ដោយច្បាប់ និងចែងក្នុងប្រការ ៥ នៃប្រកាសនេះ។

ប្រការ ៥.

ក្រុមហ៊ុន សាខាក្រុមហ៊ុនបរទេស និងការិយាល័យតំណាងក្រុមហ៊ុនបរទេសទាំងឡាយណា ដែលមានការខកខានមិនបានតម្កល់ប្រតិវិធីប្រចាំឆ្នាំត្រឹមថ្ងៃផុតកំណត់ នឹងត្រូវទទួលការដាក់ពិន័យជាទឹកប្រាក់ចំនួន ១.០០០.០០០ (មួយលាន) រៀល។

ក្នុងករណី ក្រុមហ៊ុន សាខាក្រុមហ៊ុនបរទេស និងការិយាល័យតំណាងក្រុមហ៊ុនបរទេស ដែលខកខានមិនបានតម្កល់ប្រតិវិធីប្រចាំឆ្នាំ ចាប់ពី១ឆ្នាំឡើងទៅ នឹងត្រូវបង់ប្រាក់ពិន័យ ព្រមទាំងបង់កម្រៃសេវាប្រទិវិធីប្រចាំឆ្នាំ ទៅតាមចំនួនឆ្នាំដែលខកខាន។

ប្រការ ៦.

ការបង់កម្រៃសេវា សម្រាប់ការតម្កល់ប្រតិវិធីប្រចាំឆ្នាំ ត្រូវធ្វើតាមប្រព័ន្ធអេឡិចត្រូនិក តាមរយៈធនាគារ ដោយផ្អែកតាមប្រកាសលេខ ១៦៤៣ សហវប្រក ចុះថ្ងៃទី១៦ ខែធ្នូ ឆ្នាំ២០១៤ រវាងក្រសួងពាណិជ្ជកម្ម និងក្រសួងសេដ្ឋកិច្ចនិងហិរញ្ញវត្ថុ ឬលិខិតបទដ្ឋានពាក់ព័ន្ធផ្សេងទៀតជាធរមាន ឬលិខិតបទដ្ឋានដែលនឹងត្រូវបានធ្វើវិសោធនកម្ម។

ប្រការ ៧.

ប្រកាសលេខ ១០៤ MOC / SM 2008 ចុះថ្ងៃទី០៧ ខែមេសា ឆ្នាំ២០០៨ របស់ក្រសួងពាណិជ្ជកម្ម ស្តីពីការបំពេញប្រតិវិធីប្រចាំឆ្នាំត្រូវបានទុកជានរករណ៍។

ប្រការ ៨.

នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន ប្រធានមន្ទីរពាណិជ្ជកម្ម រាជធានី-ខេត្ត ប្រធានអង្គភាពនានាចំណុះក្រសួងពាណិជ្ជកម្ម ត្រូវអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះ ហត្ថលេខានេះតទៅ។ *ល/ក*

រាជធានីភ្នំពេញ, ថ្ងៃទី *០៥* ខែ *ឧសភា* ឆ្នាំ២០១៧
រដ្ឋមន្ត្រីក្រសួងពាណិជ្ជកម្ម ✓


ប៊ាន សុវណ្ណ

ចម្លងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
- ខុទ្ទកាល័យ ឧបនាយករដ្ឋមន្ត្រីប្រចាំការ ប៊ិន ឈិន
- ក្រសួងសេដ្ឋកិច្ច និងហិរញ្ញវត្ថុ
- ក្រសួងស្ថាប័នពាក់ព័ន្ធ
- អាជ្ញាធរសេដ្ឋកិច្ចជាតិ
- អង្គភាពប្រឆាំងអំពើពុករលួយ
- អគ្គនាយកដ្ឋានកាំកុងត្រូល
- អគ្គនាយកគយ និងរដ្ឋាករកម្ពុជា
- គ្រប់រដ្ឋបាល រាជធានី ខេត្ត
- សភាពាណិជ្ជកម្មកម្ពុជា
- ដូចប្រការ ៨ "ដើម្បីអនុវត្ត"
- ឯកសារ-កាលប្បវត្តិ